

# 4 1 4 किलो डोडा-पोस्त के साथ पंजाब के दो तस्कर ए.एन.टी.एफ. के हत्थे चढ़े

## चित्तौड़गढ़ से पंजाब जा रही थी नशे की खेप, एएनटीएफ टीम ने घेराबंदी कर दो लग्जरी कारों में भरे मादक पदार्थ को जब्त किया

**-कार्यालय संवाददाता-**  
जयपुर । एंटी नारकोटिक्स टास्क फोर्स (एएनटीएफ) ने प्रदेश में 3 जगह मादक पदार्थ तस्करों पर शिकंजा कसा। भीलवाड़ा में लग्जरी कार में 414 किलो डोडा-पोस्त ले जा रहे नाबालिग समेत 2 आरोपियों को दबोचा। इसी तरह बीकानेर जिले के रणजीतपुरा थाना क्षेत्र से 92 अफीम के पौधों के साथ एक आरोपी को पकड़ा। इसी तरह फलौदी जिले में 48 ग्राम अवैध डोडा-पोस्त और

■ **बीकानेर में 92 अफीम के पौधे तथा फलौदी में 44.60 ग्राम अफीम और 498.20 ग्राम डोडा-चूरा के साथ तस्कर दबोचे**

44.60 ग्राम अफीम के साथ एक तस्कर गिरफ्तार किया। यह जानकारी ए.एन.टी.एफ. के महानिरीक्षक विकास कुमार ने दी। उन्होंने बताया कि एंडीजी दिनेश एम.एन. के मार्गदर्शन में इस पूरी कार्रवाई को अंजाम दिया गया।

आईजी विकास कुमार ने बताया कि एएनटीएफ टीम को मुखबिर से सूचना मिली थी कि चित्तौड़-जयपुर नेशनल हाईवे-48 पर चित्तौड़गढ़ की ओर से एक स्कोर्पियो और एक और कार में बड़ी मात्रा में अवैध मादक पदार्थ भरकर पंजाब ले जाया जा रहा

है। सूचना के बाद एएनटीएफ टीम ने नाकाबंदी कर जाल बिछाया। कुछ देर बाद संदिग्ध गाड़ियां वहां पहुंची तो टीम ने उन्हें घेर लिया। तलाशी लेने पर दोनों कारों में 414 डोडा-पोस्त मिला। इस पर एएनटीएफ ने पंजाब के लुधियाना निवासी अरूण सिंह (20) को गिरफ्तार किया और एक नाबालिग को निरूद्ध किया। इसी प्रकार बीकानेर के रणजीतपुरा क्षेत्र में गेनाराम (55) ने अपने खेत में अफीम के पौधे उगा रखे थे, इसकी सूचना मिलते ही

एएनटीएफ ने मौके पर पहुंचकर 92 अफीम के पौधों के साथ आरोपी को गिरफ्तार किया। तीसरकी कार्रवाई नागौर एएनटीएफ टीम ने की। मुखबिर से सूचना मिली थी कि जगदीश विश्‍नोई निवासी जांबा की ढाणी फलौदी के आसपास तस्करी करता है। इस पर टीम ने आरोपी के घर दबिश देकर 44.60 ग्राम अफीम और 498.20 ग्राम डोडा-चूरा जब्त किया। नशीली सामग्री तलाशने में डॉंग स्क्वॉड की मदद ली गई।

# बारिश-ओलावृष्टि से 1 0 डिग्री तक गिरा प्रदेश के शहरों का पारा

## मौसम विभाग ने 1 8 से 2 1 मार्च तक प्रदेश के कई हिस्सों में आंधी-बारिश की चेतावनी दी

**-कार्यालय संवाददाता-**  
जयपुर । पश्चिम विक्षोभ के असर से प्रदेश के कई शहरों में बारिश और ओलावृष्टि देखने को मिली। इससे प्रदेश के शहरों के तापमान में गिरावट दर्ज की गई। प्रदेश के शहरों के तापमान में 10 डिग्री तक की गिरावट दर्ज की गई। मौसम विभाग का कहना है कि 18 मार्च को एक और मजबूत पश्चिम विक्षोभ सक्रिय हो रहा है। इसके प्रभाव से 18 से 21 मार्च तक प्रदेश के कई हिस्सों में आंधी-बारिश देखने को मिलेगा।

मौसम विभाग के अनुसार 11 डिग्री के साथ फतेहपुर की रात सबसे सर्द रही। जोधपुर के रात के तापमान में 10.3 और श्रीगंगनगर के दिन के

तापमान में सबसे ज्यादा 4.3 डिग्री की गिरावट दर्ज की गई। प्रदेश के अधिकांश शहरों के तापमान में गिरावट दर्ज की गई। तीन शहरों को छोड़कर बाकी का दिन का तापमान 37 डिग्री से नीचे दर्ज किया गया। 38.6 डिग्री के साथ चित्तौड़गढ़-बाड़मेर का दिन और 23.4 डिग्री के साथ फलौदी की रात सबसे गर्म रही। फलौदी के अलावा पाली, कोटा और बाड़मेर का रात का तापमान 20 डिग्री से ऊपर दर्ज किया गया।

मौसम विज्ञान केंद्र जयपुर के निदेशक राधेश्याम शर्मा ने बताया कि 18 से 21 मार्च एक और नया मजबूत पश्चिमी विक्षोभ सक्रिय होगा। रविवार

को प्रदेश के कई भागों में मेघगर्जन, हल्की बारिश के प्रभाव से तापमान में 2-4 डिग्री गिरावट दर्ज की गई है। राज्य में अधिकांश भागों में अधिकतम तापमान 38 डिग्री से नीचे दर्ज किया गया है। 17 मार्च को राज्य में मौसम शुष्क रहने की प्रबल संभावना है। एक और नया मजबूत पश्चिमी विक्षोभ 18-21 मार्च के दौरान सक्रिय होने तथा कहीं-कहीं मेघगर्जन, तेज आंधी (40-50 किमी प्रतिघंटा) व बारिश होने की प्रबल संभावना है। 18 मार्च को जोधपुर, बीकानेर संभाग में कहीं-कहीं मेघगर्जन, आंधी के साथ हल्की बारिश, शेष भागों में मौसम मुख्यतः शुष्क रहने की संभावना है। 19-20

मार्च को विक्षोभ का सर्वाधिक असर रहने तथा जोधपुर, बीकानेर, अजमेर, जयपुर, भरतपुर व कोटा संभाग के कुछ भागों में मेघगर्जन के साथ तेज आंधी (40-50 किमी प्रतिघंटा) व बारिश होने की संभावना है।

जयपुर में रविवार को हल्की बूंदबांदी दर्ज की गई। इसके बाद चली हवाओं से रात के पारे में 4 डिग्री से अधिक की गिरावट दर्ज की गई। जयपुर के दिन के तापमान में भी करीब दो डिग्री की गिरावट दर्ज की गई। सोमवार को धूप में तीखापन कम नजर आया। जयपुर का अधिकतम तापमान 33.9 और न्यूनतम तापमान 18.6 डिग्री दर्ज किया गया।

# सलमान खान और राजश्री की रिवीजन खारिज

## भगवान अटलानी को “साहित्य अकादमी पुरस्कार 2025” मिलेगा



**जयपुर ।** वरिष्ठ लेखक, पत्रकार एवं साहित्यकार भगवान अटलानी को सिंधी भाषा उनकी कहानी संग्रह “वाधू” के लिए “साहित्य अकादमी पुरस्कार 2025” से नवाजा जायेगा। आगामी 31 मार्च को नई दिल्ली में आयोजित होने वाले समारोह में उन्हें ताम्रफर्दक, शॉल और एक लाख रुपये की राशि से पुरस्कृत किया जायेगा। ज्ञात रहे कि केन्द्रीय साहित्य अकादमी ने सोमवार को 24 भाषाओं में कविता, उपन्यास, कहानी, निबंध, साहित्यिक आलोचना, आत्मकथा व संस्मरण की श्रेणी में “साहित्य अकादमी पुरस्कार 2025” की घोषणा की। गौरतलब है कि जयपुर निवासी वरिष्ठ साहित्यकार भगवान अटलानी की 40 से ज्यादा पुस्तकें प्रकाशित हो चुकी हैं। भगवान अटलानी वर्ष 1997 से 2000 तक राजस्थान सिंधी अकादमी के अध्यक्ष भी रह चुके है। जयपुर से किसी भी लेखक को पहली बार सिंधी भाषा में यह पुरस्कार मिलेगा।

जयपुर । राज्य उपभोक्ता आयोग ने राजश्री पान मसाला के भ्रामक विज्ञापन से जुड़े मामले में फिल्म अभिनेता सलमान खान और राजश्री की ओर से दायर रिवीजन याचिका को खारिज कर दिया है।

आयोग अध्यक्ष जस्टिस देवेन्द्र कच्छावाहा और न्यायिक सदस्य अरुण कुमार अग्रवाल व सदस्य लियाकत अली ने अपने आदेश में कहा कि भारत जैसे विशाल देश में केवल दिल्ली में स्थित केन्द्रीय उपभोक्ता संरक्षण प्राधिकरण को इस तरह की शक्तियां प्रदान करने के संबंध में विधायिका को पुनर्विचार करना चाहिए।

वहीं कम से कम राज्य आयोग व उसकी पीठ को इस तरह के प्रकरण सीधे सुनने के प्रावधान करना चाहिए, ताकि

इस संबंध में भ्रांति दूर हो और आम जन को भ्रामक विज्ञापनों से राहत मिल सके। आयोग ने कहा कि मामले में परिवादी को परिवार दायर करने का अधिकार को लेकर जिला आयोग में प्रार्थना पत्र लंबित है। ऐसे में इसी आधार पर राज्य आयोग में प्रार्थना पत्र पेश कर जिला आयोग का काम राज्य आयोग से करने की प्रयास किया जा रहा है।

रिवीजन याचिकाओं में जिला उपभोक्ता आयोग, क्रम 2 के गत 6 जनवरी और 15 जनवरी के उन आदेशों को चुनौती दी गई थी, जिसके तहत आयोग ने राजश्री पान मसाला के भ्रामक प्रचार पर रोक लगाते हुए सलमान खान के हस्ताक्षर मौका कमिश्नर की उपस्थिति में कराने को कहा गया था। रिवीजन याचिका में कहा गया कि

अधिनियम की धारा 89 में भ्रामक विज्ञापन के मामले में दंड का प्रावधान है और धारा 92 में स्पष्ट किया गया है कि केन्द्रीय प्राधिकरण या उसकी ओर से अधिकृत अधिकारी ही धारा 88 व धारा 89 के तहत परिवार पेश कर सकता है।

इसके अलावा मामले में परिवादी उपभोक्ता की श्रेणी में नहीं आता है। जिसे अस्वीकार करते हुए राज्य आयोग ने दोनों रिवीजन याचिकाओं को खारिज कर दिया है। गौरतलब है कि योगेन्द्र सिंह ने जिला आयोग में परिवार पेश कर राजश्री पान मसाला की ओर से उत्पाद की बिक्री नहीं करने और सलमान खान को इसका भ्रामक विज्ञापन नहीं करने के लिए पाबंद करने की गुहार की गई थी।

## मैकडॉनल्ड्स रेस्टोरेंट के संचालन पर रोक

**जयपुर ।** जिला उपभोक्ता आयोग, जयपुर-द्वितीय ने गौरव टॉवर स्थित मैकडॉनल्ड्स रेस्टोरेंट में हानिकारक तेल में खाद्य सामग्री बनाने से जुड़े मामले में रेस्टोरेंट के संचालन पर अंतिम रोक लगा दी है। वहीं फिल्म अभिनेता रणवीर सिंह को पाबंद किया है कि वह रेस्टोरेंट का भ्रामक प्रचार-प्रसार नहीं करे। आयोग के अध्यक्ष ग्यारसी लाल मीणा, सदस्य सुप्रिया अग्रवाल व अजय कुमार ने यह निर्देश परिवादी गौरव तिवाड़ी के स्ट्रे प्रार्थना पत्र पर सुनवाई करते हुए दिए। परिवादी ने प्रार्थना पत्र में कहा कि विपक्षी के मैकडॉनल्ड्स रेस्टोरेंट में फास्ट फूड की बिक्री की जाती है। गत 9 फरवरी को खाद्य सुरक्षा आयुक्तालय की टीम ने मैकडॉनल्ड्स

रेस्टोरेंट, गौरव टावर का औचक निरीक्षण किया। निरीक्षण के दौरान टीम को वहां पर दूषित खाद्य तेल में खाद्य सामग्री बनाते हुए मिली। जिस खाद्य तेल का उपयोग किया जा रहा था, उसका टीपीसी स्तर 28 व 31 पाया गया। वैधानिका टीपीसी सीमा 25 तय है। विशेषज्ञों के अनुसार 25 से ज्यादा टीपीसी वाला तेल विषाक्त है। यह तेल कैन्सर व हार्ट की बीमारी के लिए भी प्रमुख कारण बनता है, लेकिन फिर भी मैकडॉनल्ड्स फिल्म अभिनेता के जरिए भ्रामक प्रचार-प्रसार कर अपने फूड ग्रॉडक्ट को बेच रहा है। ऐसे में इसकी खाद्य वस्तुओं पर बेचने पर रोक लगाकर इसे पाबंद किया जाए। जिससे भविष्य में ऐसी घटनाओं की पुनरावृत्ति नहीं हो।

# गोविंददेवजी मंदिर से आठों दिशाओं के लिए 8 सजे-धजे अश्व रवाना

**जयपुर ।** चैत्र शुक्ल प्रतिपदा से आरंभ होने वाले भारतीय नववर्ष नवसंवत्सर- 2083 के स्वागत में जयपुर तैयार है। आराध्य देव गोविंद देवजी मंदिर से महंत अंजन कुमार गोस्वामी के सान्निध्य में आठों दिशाओं के लिए आठ सजे धजे अश्व रवाना किए गए। संस्कृति युवा संस्था के अध्यक्ष पं. सुरेश मिश्रा

■ **भारतीय नववर्ष के स्वागत की तैयारियां शुरू**

ने संतों-महंतों एवं गणमान्य लोगों के साथ चार श्वेत अश्वों को जयपुर शहर की चारों दिशाओं-पूर्व, पश्चिम, उत्तर और दक्षिण-की ओर रवाना किया। इससे पूर्व चारों अश्वों का पूजन किया गया।

इस मौके पर भाजपा नेता रवि नैय्यर, निवर्तमान उप महापौर पुनीत कर्णानंद, घाट के बालाजी मंदिर के महंत सुदर्शनार्य, रामगंज बाजार के कांवंटियो का खुर्रां स्थित प्राचीन रामचंद्र जी मंदिर के महंत पं. लोकेश मिश्रा, वरिष्ठ अधिवक्ता एच सी गणेशिया, पं. दिनेश शर्मा सहित अनेक गणमान्य लोग उपस्थित थे। ये अश्व शहर के प्रमुख मंदिरों में पहुंचकर भारतीय नवसंवत्सर के प्रचार-प्रसार का संदेश देंगे। ये अश्व



ईशान दिशा में खोले के हनुमान मंदिर, पूर्व में गलताजी, आग्नेय में गोनेर मंदिर, दक्षिण में सांगा बाबा, नैऋत्य में स्वामीनारायण मंदिर, पश्चिम में हाथोज हनुमानजी, वायव्य में कदम्ब ढूंगरी तथा उत्तर में आमेर काले हनुमान मंदिर तक जाएंगे और नवसंवत्सर का संदेश देंगे। अश्वों के साथ समिति के

कार्यकर्ता पम्पलेट वितरित करते हुए युवाओं से भारतीय नववर्ष को धूमधाम से मनाने का आ न कर रहे हैं। वहीं 19 मार्च को जयपुर के प्रमुख मंदिरों में घंटे-घडियाल बजाकर नवभोर का स्वागत किया जाएगा। शाम को गोविंददेवजी मंदिर में महाआरती का आयोजन होगा।

### नाबालिग बेटी से दुष्कर्म करने वाला

### सौतेला पिता गिरफ्तार

जयपुर । सदर पुलिस ने कार्रवाई करते हुए नाबालिग बेटी से दुष्कर्म करने वाले सौतेले पिता को गिरफ्तार किया है है। बताया जा रहा है की वर्ष -2018 में सौतेले पिता ने नाबालिग बेटी को डरा-धमका कर उसके साथ दुष्कर्म किया था । बेटी ने मामले की जानकारी अपनी मां को दी। जिसके बाद आरोपी घर से 2 लाख रुपए नकद व गहने लेकर फरार हो गया था। पुलिस ने आरोपी पिता की गिरफ्तारी के लिए तीन हजार का इनाम घोषित किया था। जयपुर पुलिस उपायुक्त जयपुर (पश्चिम) हनुमान प्रसाद ने बताया कि पीडिता की मां ने मामला दर्ज कराया था कि पति से अननव होने के कारण वो अपनी बेटी के साथ अलग रह रही थी। तभी आरोपी से उसकी मुलाकात हुई । आरोपी ने वर्ष -2018 में आरोपी ने नाबालिग बेटी को डरा-धमकाकर देहशोषण किया। बेटी ने आरोपी की उसकी करतूत के बारे में अपनी मां को बताया। आरोपी को इस बात की भनक लग गई और वो घर से 2 लाख रुपए नकद व गहने चोरी कर मौके से फरार हो गया।

# खाद्य मंत्री ने किया 1 8 1 हैल्पलाइन का निरीक्षण

## गैस एजेंसियों की अनियमितता पर सख्त कार्रवाई के निर्देश

**-कार्यालय संवाददाता-**  
जयपुर । खाद्य एवं नागरिक आपूर्ति मंत्री सुमित गोदारा ने सोमवार को शासन सचिवालय स्थित राजस्थान संपर्क सेवा (181) का निरीक्षण किया और दूरभाष के माध्यम से आमजन से सीधे संवाद कर उनकी समस्याएं सुनीं। उन्होंने अधिकारियों को शिकायतों का त्वरित और प्रभावी समाधान करने के निर्देश दिए।

यह निरीक्षण मुख्यमंत्री भजनलाल शर्मा के उस निर्देश के क्रम में किया गया, जिसमें घरेलू रसोई गैस सिलेंडर की आपूर्ति से जुड़ी समस्याओं का शीघ्र समाधान सुनिश्चित करने को कहा गया है। निरीक्षण के दौरान मंत्री ने डीडबाना-

कुचामन के परबतसर, सीकर, बालोतरा, किशनगढ़ (अजमेर), सिणधरी, साहवा, सूरतगढ़, कोटपुतली-बहरोड़ और केकड़ी सहित विभिन्न क्षेत्रों के लोगों से दूरभाष पर बातचीत कर उनकी शिकायतें सुनीं। उन्होंने प्रदेश में घरेलू रसोई गैस की पर्याप्त उपलब्धता का भरोसा दिलाया।

मंत्री ने स्पष्ट कहा कि गैस सिलेंडर वितरण के समय ओटीपी की प्रक्रिया का पालन नहीं करने या बुकिंग के 2-

3 दिन के भीतर सिलेंडर नहीं पहुंचाने जैसी अनियमितताओं पर संबंधित गैस एजेंसियों के विरुद्ध कठोर कार्रवाई की जाएगी। उन्होंने उपभोक्ताओं से केवाईसी

प्रक्रिया भी पूरी करवाने का आग्रह किया। इस दौरान मंत्री ने संपर्क सेवा पर प्राप्त शिकायतों की संख्या, उनके निस्तारण की अवधि और लंबित प्रकरणों की भी समीक्षा की। उन्होंने अधिकारियों को निर्देश दिए कि प्रत्येक परिवादी की समस्या का त्वरित, पारदर्शी और गुणवत्तापूर्ण समाधान सुनिश्चित किया जाए तथा समय-समय पर लोगों से प्रतिक्रिया लेकर व्यवस्था में सुधार किया जाए।

मंत्री ने विभागीय अधिकारियों को नियमित रूप से संपर्क सेवा पर उपस्थित होकर आमजन से सीधे संवाद करने और उनकी समस्याओं का शीघ्र समाधान करने के निर्देश भी दिए।

# पशुपालन मंत्री ने एफएमडी रोग प्रतिरोधक टीकाकरण अभियान का शुभारंभ किया



**पशुपालन मंत्री जोराराम कुमावत ने सोमवार को बगरू स्थित रामदेव गोशाला में गौ पूजन किया।**

जयपुर । पशुपालन, गोपालन और देवस्थान मंत्री जोराराम कुमावत ने सोमवार को बगरू स्थित रामदेव गोशाला से एफएमडी रोग से बचाव के लिए राज्य स्तरीय टीकाकरण अभियान का शुभारंभ किया। पशुधन को खुरपका-मुंहपका (एफएमडी) रोग से बचाने के उद्देश्य से टीकाकरण का यह सातवां चरण है। इसके तहत प्रदेश के सभी जिलों में 2 करोड़ 32 लाख गौ एवं भैंस वंशीय पशुओं का टीकाकरण होगा।

पशुपालन मंत्री ने कहा कि प्रदेश में पशुधन किसानों और पशुपालकों की आजीविका का महत्वपूर्ण आधार है। खुरपका-मुंहपका (एफएमडी) जैसे संक्रामक रोग से पशुधन को सुरक्षित रखना सरकार की प्राथमिकता है। उन्होंने विभागीय अधिकारियों और पशु चिकित्सकों को निर्देश दिए कि टीकाकरण कार्य को पूरी गंभीरता और समयबद्ध तरीके से पूरा किया जाए, ताकि प्रदेश का वर्ष 2030 तक खुरपका-मुंहपका रोग से मुक्त बनाने के लक्ष्य को प्राप्त किया जा सके।

पशुपालन मंत्री ने कहा कि मुख्यमंत्री भजनलाल शर्मा के नेतृत्व में सरकार ने गायाँ और गोशाला की बेहतरी के लिए कई योजनाओं की शुरूआत की है और पिछले दो वर्षों में पात्र

# जिला प्रशासन ने भी जब्त किए 5 6 सिलेंडर

**जयपुर ( कासं )।** जयपुर कलक्टर डॉ. जितेंद्र कुमार सोनी के निर्देशन में जिला रसद अधिकारी प्रियव्रत सिंह चारण के तीन विशेष प्रवर्तन दलों ने सोमवार को राजधानी में जगह-जगह छापामार कार्रवाई करते हुए 56 घरेलू एवं व्यवसायिक गैस सिलेंडर, 4 इलेक्ट्रॉनिक मोटर, 4 कांटे तथा 3 रेगुलेटर जब्त किए गए। इसके साथ ही संबंधित व्यक्तियों के विरुद्ध संबंधित पुलिस थानों में एफआईआर दर्ज करवाई गई।

पुलिस से प्राप्त सूचना पर ब्रह्मपुरी क्षेत्र, आमेर रोड जयपुर में घरेलू गैस सिलेंडरों से अवैध रिफिलिंग की पुष्टि हुई। मौके से 20 घरेलू गैस सिलेंडर, 2 इलेक्ट्रॉनिक मोटर एवं 2 कांटे जब्त किए गए।

पुलिस की सूचना के आधार पर गोपालपुरा बाईपास स्थित श्याम एवं गोयनका जनरल स्टोर पर कार्रवाई की गई। यहां घरेलू गैस सिलेंडरों से अवैध रिफिलिंग कर कालाबाजारी किए जाने की पुष्टि होने पर 23 घरेलू गैस सिलेंडर, 2 इलेक्ट्रॉनिक मोटर एवं 2 कांटे जब्त किए गए। विष्णु मिश्रान भंडार पर व्यवसायिक गैस सिलेंडरों के दुरुपयोग एवं कालाबाजारी की पुष्टि हुई। मौके से 13 व्यवसायिक गैस सिलेंडर तथा 3 रेगुलेटर जब्त किए गए। विशेष प्रवर्तन दल द्वारा एक गैस एजेंसी का भी निरीक्षण किया गया। एजेंसी संचालकों को घरेलू गैस सिलेंडरों की निर्बाध आपूर्ति करने, उपभोक्ताओं की समस्याओं का समाधान करने तथा एजेंसी परिसर में आमजन की अनावश्यक कतौन नहीं लगने देने के संबंध में आवश्यक निर्देश दिए गए। जिला प्रशासन ने स्पष्ट



**मुख्यमंत्री भजनलाल शर्मा ने सोमवार को अपने निवास पर नियमित जनसुनवाई की।**

किया है कि अवैध रिफिलिंग, भंडारण या से अपील की गई है कि किसी भी संदिग्ध गैस कालाबाजारी में संलिप्त व्यक्तियों के विरुद्ध कठोर रिफिलिंग केंद्र, अवैध भंडारण या कालाबाजारी कार्रवाई की जाएगी। साथ ही जयपुर शहर के आमजन गतिविधि की सूचना विभाग को तत्काल दें।

# जयपुर में पांच नई लैंड पूलिंग योजनाएं लाने की तैयारी में जुटा जेडीए प्रशासन

## सांगानेर, बस्सी और कालवाड़ रोड पर होंगी यह योजनाएं

**जयपुर (कासं)।** जयपुर विकास आयुक्त सिद्धार्थ महाजन की अध्यक्षता में सोमवार को जेडीए के चिंतन सभागार में लैंड पूलिंग योजनाओं को लेकर महत्वपूर्ण बैठक आयोजित की गई। बैठक में जयपुर के सुनियोजित एवं संतुलित नगरीय विकास को गति देने के उद्देश्य से पाँच नई लैंड पूलिंग योजनाएँ प्रस्तावित की गईं।

बैठक में जोन-14 में महल रोड क्षेत्र के अंतर्गत ग्राम रामचन्द्रपुरा, विधाणी, रामपुरा उर्फ कंवरपुरा, जयचंदपुरा एवं विमलपुरा (तहसील सांगानेर) में लगभग 350 हैक्टेयर क्षेत्र में दो लैंड पूलिंग योजनाओं का प्रस्ताव रखा गया। इसके अतिरिक्त जोन-8 में सांगानेर, जोन-10 में बस्सी तथा जोन-12 में कालवाड़ क्षेत्र में एक-एक लैंड पूलिंग योजना प्रस्तावित की गई है।

उल्लेखनीय है कि मुख्यमंत्री भजन लाल शर्मा द्वारा राज्य बजट में प्रदेशभर



**जयपुर विकास आयुक्त सिद्धार्थ महाजन ने सोमवार को लैंड पूलिंग योजनाओं को लेकर अधिकारियों से चर्चा की।**

में 20 नई लैंड पूलिंग योजनाएँ प्रारंभ करने की घोषणा की जा चुकी है। इन योजनाओं के माध्यम से भविष्य में पार्क, सौकरज लाइन, ड्रेनेज, जलापूर्ति, विद्युत व्यवस्था, स्ट्रीट लाइट, स्कूल एवं शैक्षणिक संस्थानों के लिए भूमि, कम्युनिटी सेंटर, हेल्थ सेंटर/डिस्पेंसरी तथा धार्मिक स्थलों सहित विभिन्न सार्वजनिक सुविधाओं का समुचित विकास किया जाएगा। लैंड पूलिंग योजनाओं के प्रभावी क्रियान्वयन से जयपुर में सुनियोजित शहरी विकास को नई गति मिलेगी और नागरिकों को बेहतर आधारभूत सुविधाएँ उपलब्ध हो सकेंगी।